



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII] TUESDAY, 21st DECEMBER, 2021/AGRAHAYAN 30, 1943 [No. 81

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ની કલમ-૩૭(૧) હેઠળનું

જાહેરનામું

નાં. ડીએમ/હથિયારબંધી/૦૮૧૦/૨૦૨૧.-જિલ્લામાં આગામી દિવસોમાં નવરાત્રિ-દશેરા, ઈદ-એ-મિલાદ, નુતનવર્ષ, ભાઈ-બીજ જેવા તહેવારોમાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, જામનગર તરફથી તા.૦૮-૧૦-૨૦૨૧ ના પત્ર નં.એલઆઈબી/જા.ના./૭૦૧૧/૨૦૨૧ થી ગુજરાત પોલીસ અધિનિયમ-૧૯૫૧ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

જેથી હું, મિતેશ પી. પંડ્યા, અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઠાં ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૦૮-૧૦-૨૦૨૧ ના સવારના ૧૧-૦૦ કલાકથી તા. ૦૭-૧૧-૨૦૨૧ ના ૨૪-૦૦ કલાક સુધી કોઈએ.

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોર્પીંગ મોલ કે સિનેમા હોલમાં તથા એમ.પી.શાહ મ્યુનિ.ટાઉન હોલમાં પ્રવેશવું નહીં.

પરિશિષ્ટ

“જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યક્તિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઈન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.

- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.
- (૬) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.

આ જાહેરનામાના કોઈપણ ખંડનું ઉલ્લંઘન કરનારને ઓછામાં ઓછી (૪) ચાર મહિનાની અને વધુમાં વધુ એક વર્ષની કેદની સજા થશે અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ જાહેરનામાની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૦૮ માહે ઓક્ટોબર, સને ૨૦૨૧ના મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૦૮ માહે ઓક્ટોબર, સને ૨૦૨૧.

નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૦ તથા કલમ-૩૪ તેમજ ધી એપેડેમીક ડીસીઝ એક્ટ-૧૯૮૭ ની કલમ-૨ હેઠળનું જાહેરનામું

વંચાણે લીધા :

- ૧) ધી એપેડેમીક ડીસીઝ એક્ટ નં. ૩ ઓફ ૧૯૮૭.
- ૨) ધી ડિઝાસ્ટર મેનેજમેન્ટ એક્ટ-૨૦૦૫.
- ૩) ભારત સરકારશ્રીના ગૃહ મંત્રાલયના હુકમ ક્રમાંક : ૪૦-૩/૨૦૨૦/ડીએમ-આઈ(એ), તા. ૨૮-૦૬-૨૦૨૧.
- ૪) ગુજરાત સરકારશ્રીના ગૃહ વિભાગના જાહેરનામાં ક્રમાંક નં. વિ-૧/કઅવ/૧૦૨૦૨૦/૪૮૨-A, તા. ૦૮-૧૦-૨૦૨૧ તથા હુકમ ક્રમાંક નં. વિ-૧/કઅવ/૧૦૨૦૨૦/૪૮૨-B, તા. ૦૮-૧૦-૨૦૨૧
- ૫) મુખ્ય જિલ્લા આરોગ્ય અધિકારીશ્રી, જામનગરના પત્ર નં. આરોગ્ય/આઈડીએસપી/વર્ક/૧૩૭૮-૮૦/૨૦૨૧, તા. ૧૮-૧૦-૨૦૨૧.

જાહેરનામું

નં. ડીએમ/ડીસીએચ/૩૪૦/૨૦૨૧.-નોવેલ કોરોના વાયરસ (COVID-19) ને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર ભારતમાં પ્રતિદિન આ વાયરસના કેસો વધતા જાય છે. જે પરીસ્થિતિને ધ્યાને લેતા આરોગ્ય અને પરીવાર કલ્યાણ વિભાગ, ગાંધીનગરના જાહેરનામાં ક્રમાંક નં. જીપી/૮/એનસીવી/૧૦૨૦૨૦/એસએફ.૧/જી, તા. ૧૩-૦૩-૨૦૨૦ થી ધી એપેડેમીક ડીસીઝ એક્ટ-૧૯૮૭ અન્વયે THE GUJARAT EPIDEMIC DISEASES COVID-19 REGULATIONS-2020 તેમજ તે અન્વયે વિવિધ માર્ગદર્શિકા જાહેર કરવામાં આવેલ છે જેની મુદત તા. ૩૧-૧૨-૨૦૨૧ સુધી આરોગ્ય અને પરીવાર કલ્યાણ વિભાગ, ગાંધીનગરના તા. ૨૩-૦૩-૨૦૨૧ ના જાહેરનામાં નં. જીપી/૧૨/એનસીવી/૧૦૨૦૨૦/એસએફ-૧/જી થી વધારવામાં આવેલ છે.

જામનગર જિલ્લાના ગ્રામ્યના અમુક વિસ્તારમાં કોરોના વાયરસના પોઝીટીવ કેસ પ્રકાશમાં આવેલ હોય, આ વાયરસના ઝડપી સંક્રમણને ધ્યાને લઈ લોકોની સુરક્ષા બાબતે તકેદારીના પગલારૂપે આ વિસ્તારના નીચે દર્શાવેલ વિસ્તારને COVID-19 Containment Area જાહેર કરવા તેમજ લોકોની અવર જવર ઉપર પ્રતિબંધ ફરમાવવા ઉચિત જણાય છે.

જેથી હું, ડૉ. સૌરભ પારઘી, આઈ.એ.એસ., કલેક્ટર અને જિલ્લા મેજિસ્ટ્રેટ, જામનગર જિલ્લો, જામનગર, નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૦ તથા કલમ-૩૪ તેમજ ધી એપેડેમીક ડીસીઝ એક્ટ-૧૯૮૭ ની કલમ-૨ અન્વયે મને મળેલ સત્તાની રૂઈએ મને મળેલ અધિકાર અન્વયે ફરમાવું છું કે,

જામનગર જિલ્લાના નીચે જણાવેલ વિસ્તાર COVID-19 Containment Area તરીકે જાહેર કરવામાં આવે છે તેમજ આ વિસ્તારમાં આવશ્યક સેવાઓ પૈકી માત્ર દુધ, તબીબી સેવાઓ સિવાયની તમામ પ્રકારની પ્રવૃત્તિ પર સંપૂર્ણ પ્રતિબંધ મુકવામાં આવે છે. સદરહું વિસ્તારમાં આવેલ બેંકની શાખાઓ ફક્ત આંતરીક કામગીરી માટે કાર્યરત રહી શકશે.

ક્રમ	જાહેર કરવામાં આવેલ COVID-19 Containment Area
૧	જામનગર જિલ્લામાં જોડીયા તાલુકાના બાદનપર ગામમાં આવેલ પ્રથમ ઘર કાંતિલાલ મોતીલાલ સંતોકી તથા છેલ્લું ઘર કાંતિલાલ રામજી ઘોડાસરાનું ઘર.

: અમલવારીનો સમય :

આ જાહેરનામું તા. ૧૮-૧૦-૨૦૨૧ થી તા. ૨૮-૧૦-૨૦૨૧ (બન્ને દિવસો સહિત) સુધી અમલમાં રહેશે.

: અપવાદ :

આ હુકમ સરકારી ફરજ ઉપરના અથવા રોજગારીમાં હોય તેમજ ભારત સરકારશ્રી દ્વારા જાહેર કરેલ, રોજિંદા જીવન જરૂરીયાતની આવશ્યક ચીજ-વસ્તુઓ પૈકી માત્ર દુધ, તબીબી સેવાઓના ધંધા/વ્યવસાયમાં સંકળાયેલા પાસ ધારકોને તેમજ અવર-જવર માટે સક્ષમ અધિકારીશ્રીની મંજૂરી મેળવનારને લાગુ પડશે નહીં.

: શિક્ષા :

આ જાહેરનામાંના કોઈપણ ખંડનો ભંગ કરનાર વ્યક્તિ વિરૂધ્ધ પગલા લેવા માટે નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૫૮ તથા ભારતીય દંડ સંહિતાની કલમ-૧૮૮ ની જોગવાઈ મુજબ શિક્ષાને પાત્ર થશે. આ જાહેરનામાંના ભંગ કરનાર ઈસમો વિરૂધ્ધ ફરીયાદ દાખલ કરવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને અધિકૃત કરવામાં આવે છે.

આ જાહેરનામાંની બજવણી વ્યક્તિગત રીતે કરવી શક્ય ન હોય એક તરફી હુકમ કરવામાં આવે છે. તેમજ જામનગર જિલ્લામાં લોકોને સહેલાઈથી જાણ થાય તે માટે સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકેથી પ્રસિધ્ધ થતા વર્તમાન પત્ર દ્વારા તેની બહોળી જાહેરાત કરી/કરાવીને પ્રસિધ્ધિ કરવાની કામગીરી પોલીસ અધિક્ષકશ્રી, જામનગર, જામનગર મહાનગરપાલિકાના વિસ્તારમાં કમિશ્નરશ્રી, જામનગર મહાનગરપાલિકા, જામનગર, નગરપાલિકા વિસ્તારમાં સંબંધિત નગરપાલિકાના ચીફ ઓફિસરશ્રીઓએ, ગ્રામ્ય વિસ્તારમાં સંબંધિત તાલુકાના તાલુકા વિકાસ અધિકારીશ્રીઓએ તથા જિલ્લાના અન્ય વિસ્તારોમાં મુખ્ય જિલ્લા આરોગ્ય અધિકારીશ્રી, જામનગર કરવાની રહેશે.

આજ તા. ૧૮ માહે : ઓક્ટોબર-૨૦૨૧ ના રોજ મારી સહી કરી તથા કચેરીની મહોર લગાડી બહાર પાડ્યું.

જામનગર, ૧૮ માહે ઓક્ટોબર, સને ૨૦૨૧.

ડૉ. સૌરભ પારઘી
કલેક્ટર અને જિલ્લા મેજિસ્ટ્રેટ
જામનગર.

